

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī|*  
*vedāntācāryavaryo me sannidhattāṃ sadā hṛdi||*

*śrīmadbhāgavatapurāṇāntargataṃ*  
*|| śrīkūrmastotram ||*

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānujamahādeśikan***  
***His Holiness śrīmad āṇḍavan of śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīkūrmastotram ॥

devā ūcuḥ  
namāma te deva padāravindaṃ  
prapannatāpopaśamātapatram |  
yanmūlaketā yatayo 'ñjasoru  
samsāraduḥkhaṃ bahirutkṣipanti || 1 ||

dhātaryadasmin bhava īśa jīvāḥ  
tāpatrayeṇopahatā na śarma |  
ātmallabhante bhagavaṃstavāṅghri  
chāyāṃ savidyāmata āśrayema || 2 ||

mārganti yatte mukhapadmanīdaiḥ  
chandaḥsuparṇairṣayo vivikte |  
yasyāghamarṣodasaridvarāyāḥ  
padaṃ padaṃ tīrthapadaḥ prapannāḥ || 3 ||

yacchraddhayā śrutavatyā ca bhaktyā  
sammṛjyamāne hṛdaye 'vadhāya |  
jñānena vairāgyabalena dhīrā  
vrajema tatte 'ṅghrisarojapīṭham || 4 ||

viśvasya janmasthanisamyamārthe  
kṛtāvatarasya padāmbujaṃ te |  
vrajema sarve śaraṇaṃ yadīśa  
smṛtaṃ prayacchatyabhayaṃ svapuṃsām || 5 ||

yatsānubandhe 'sati dehagehe  
mamāhamityūḍhadurāgrahāṇām |  
puṃsāṃ sudūraṃ vasato 'pi puryāṃ  
bhajema tatte bhagavan padābjam || 6 ||

tān vai hyasadvṛttibhirakṣibhirye  
parāhṛtāntarmanasaḥ pareśa |  
atho na paśyantyurugāya nūnaṃ  
ye te padanyāsavilāsalakṣyāḥ || 7 ||

pānena te deva kathāsudhāyāḥ  
pravṛddhabhaktiyā viśadāśayā ye |  
vairāgyasāraṃ pratilabhya bodhaṃ  
yathāñjasānvīyurakuṇṭhadhiṣṇyam || 8 ||

tathāpare cātmasamādhiyoga  
balena jivā prakṛtiṃ baliṣṭhām |  
tvāmeva dhīrāḥ puruṣaṃ viśanti  
teṣāṃ śramaḥ syānna tu sevayā te || 9 ||

tatte vyaṃ lokasiṣṛkṣayādya  
tvayānusṛṣṭāstribhirātmabhiḥ sma |  
sarve viyuktāḥ svavihāratantraṃ  
na śaknumastatpratihatave te || 10 ||

yāvadbaliṃ te'ja harāma kāle  
yathā vyaṃ cānnamadāma yatra |  
yathobhayeṣāṃ ta ime hi lokā  
baliṃ haranto'nnamadantyanūhāḥ || 11 ||

tvam naḥ surāṇāmasi sānvayānām  
kūṭastha ādyaḥ puruṣaḥ purāṇaḥ |  
tvam deva śaktyāṃ guṇakarmayonau  
retastvajāyāṃ kavimādadhe'jaḥ || 12 ||

tato vyaṃ satpramukhā yadarthe  
babhūvimātmankaravāma kiṃ te |  
tvam naḥ svacakṣuḥ paridehi śaktyā  
deva kriyārthe yadanugrahāṇām || 13 ||

|| iti śrīkūrmastotram sampūrṇam ||